

# فہم القرآن

## ترجمہ قرآن مجید

مع صرفی و نحوی تشریح

از: لطف الرحمن خان

نظر ثانی: حافظ نذیر احمد ہاشمی

سورة البقرة (مسئل)

آیت ۱۳۲

﴿سَيَقُولُ السُّفَهَاءُ مِنَ النَّاسِ مَا وَلَّيْتُمْ عَنْ قِبَلِهِمُ الَّذِينَ كَانُوا عَلَيْهَا ؕ قُلْ

لِلَّهِ الْمَشْرِقُ وَالْمَغْرِبُ ؕ يَهْدِي مَنْ يَشَاءُ إِلَى صِرَاطٍ مُسْتَقِيمٍ ﴿۱۳۲﴾

**ترکیب:** "سَيَقُولُ" کا فاعل "السُّفَهَاءُ" ہے اور "مِنَ النَّاسِ" جار مجرور متعلق

مخروف "كَانُوا" کا حال ہے "السُّفَهَاءُ" کا۔ "مَا" استفہامیہ ہے اور مبتدأ ہے جبکہ جملہ

فعلیہ "وَلَّيْتُمْ" اس کی خبر ہے۔ "عَنْ قِبَلِهِمُ" متعلق خبر ہے اور یہ "قِبَلِهِمُ" موصوف ہے

جبکہ "الَّذِينَ كَانُوا عَلَيْهَا" اس کی صفت ہے۔ "الْمَشْرِقُ وَالْمَغْرِبُ" مبتدأ مؤخر ہیں ان

کی خبر مخروف ہے اور "لِلَّهِ" قائم مقام خبر مقدم ہے۔ "يَهْدِي" کا فاعل اس میں شامل

"هُوَ" کی ضمیر ہے جو اللہ کے لیے ہے اور "مَنْ" اس کا مفعول ہے۔ "يَشَاءُ" کا فاعل بھی

"هُوَ" کی ضمیر ہے جو اللہ کے لیے ہے اور یہ جملہ مقولہ ہے "قُلْ" کا۔

ترجمہ

السُّفَهَاءُ: بیوقوف لوگ

مَا: کس چیز نے

عَنْ قِبَلِهِمُ الَّذِينَ: ان کے اس قبلے سے

سَيَقُولُ: کہیں گے

مِنَ النَّاسِ: لوگوں میں سے

وَلَّيْتُمْ: پھیرا ان کو

كَانُوا: وہ لوگ تھے  
 قُلْ: آپ کہئے  
 عَلِيهَا: جس پر  
 اللَّهُ: اللہ ہی کے لیے ہے  
 يَهْدِي: وہ ہدایت دیتا ہے  
 الْمَشْرِقِ وَالْمَغْرِبِ: مشرق اور مغرب  
 إِلَى صِرَاطٍ مُسْتَقِيمٍ: ایک سیدھے  
 رستے کی طرف  
 مَنْ يَشَاءُ: اس کو جس کو وہ چاہتا ہے

### آیت ۱۳۳

﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعِ الرَّسُولَ مِمَّنْ يَنْقَلِبُ عَلَى عَقْبَيْهِ وَإِنْ كَانَتْ لَكَبِيرَةً إِلَّا عَلَى الَّذِينَ هَدَى اللَّهُ وَمَا كَانَ اللَّهُ لِيُضِيعَ إِيمَانَكُمْ إِنَّ اللَّهَ بِالنَّاسِ لَرَءُوفٌ رَحِيمٌ﴾

وسط

وَسَطٌ (ض) وَسَطًا: کسی کے درمیان میں بیٹھنا، درمیان میں ہونا۔ ﴿لَوْ سَطَّنَ بِهِ جَمْعًا﴾ (العدیث) ”پھر وہ سب (یعنی گھوڑوں کے رسالے) اس کے درمیان میں بیٹھے (یعنی گھس گئے جم کر)“

وَسَطٌ (ک) وَسَاطَةً: شریف ہونا، افضل ہونا۔

أَوْسَطُ (مؤنث وَسَطِي) : افضل التفصیل ہے۔ زیادہ درمیان یعنی ٹھیک یا بالکل درمیان۔ ﴿لِكْفَارَتِهِ أَطْعَامُ عَشْرَةِ مَسْكِينٍ مِنْ أَوْسَطِ مَا تَطْعَمُونَ أَهْلِيكُمْ﴾ (المائدہ: ۸۹) ”تو اس کا کفارہ ہے کھانا کھلانا دس مسکینوں کو، اس کے اوسط سے جو تم لوگ کھاتے ہو اپنے گھر والوں کو۔“ ﴿حَلِيفُوا عَلَي الصَّلَاةِ وَالصَّلَاةِ الْوَسْطَى﴾ (البقرہ: ۲۳۸) ”تم لوگ تمہیں رہنما زوں پر اور درمیانی نماز پر۔“

وَسَطٌ: معتدل، متوازن، یعنی افراط و تفریط سے پاک (آیت زیر مطالعہ) یہ مذکر مؤنث واحد جمع سب کے لیے آتا ہے۔

عقب

عَقَبٌ (ض ن) عَقَبًا: پیر کا پچھلا حصہ یعنی ایڑی مارنا۔ اس بنیادی مفہوم کے ساتھ

متعدد معانی میں استعمال ہوتا ہے۔ جیسے: (۱) پیچھے آنا۔ (۲) جاٹھین ہونا۔ (۳) ایک چیز جانے کے بعد اُس کا دوسرا رخ سامنے آنا جیسے رات کے بعد صبح کا آنا یعنی نتیجہ ظاہر ہونا بدلہ سامنے آنا۔

عُقْبَى: افضل التفصیل کا مؤنث ہے (فُعْلَى کے وزن پر)۔ زیادہ یا سب سے پیچھے یعنی آخر میں ظاہر ہونے والا نتیجہ یا بدلہ۔ اس بنیادی مفہوم کے ساتھ زیادہ تر دو معانی میں آتا ہے۔ (۱) آخری۔ (۲) بدلہ۔ ﴿وَيَذَرُكَ وَنَّ بِالْحَسَنَةِ السَّيِّئَةَ أُولَئِكَ لَهُمْ عُقْبَى الدَّارِ﴾ (الرعد) ”اور وہ لوگ وضع کرتے ہیں بھلائی سے برائی کو ان لوگوں کے لیے ہے آخری گھر۔“ ﴿تِلْكَ عُقْبَى الَّذِينَ اتَّقَوْا وَعُقْبَى الْكٰفِرِينَ النَّارُ﴾ (الرعد) ”یہ بدلہ ہے ان لوگوں کا جنہوں نے تقویٰ اختیار کیا اور کافروں کا بدلہ ہے آگ۔“

عُقْبُ جِ اعْقَابٌ (اسم ذات): کسی چیز کا پچھلا حصہ۔ اس بنیادی مفہوم کے ساتھ متعدد معانی میں استعمال ہوتا ہے۔ جیسے: (۱) ایزوی۔ (۲) بیٹے پوتے وغیرہ۔ ﴿فَلَمَّا تَرَأَتِ الْفِئْتَيْنِ نَكَصَ عَلَىٰ عَقِبَيْهِ﴾ (الانفال: ۳۸) ”پھر جب آنے سامنے ہوئیں دونوں فوجیں تو وہ پسا ہوا اپنی دونوں ایزویوں پر۔“ ﴿وَجَعَلَهَا كَلِمَةً بَاقِيَةً فِي عَقِبِهِ لَعَلَّهُمْ يُرْجَعُونَ﴾ (الزخرف) ”اور اُس نے بنایا اس کو ایک باقی رہنے والا فرمان اپنی اولاد میں شایدہ لوگ رجوع کریں۔“ ﴿يُرْذَوُكُمْ عَلَىٰ عَقَابِكُمْ﴾ (آل عمران: ۱۳۹) ”تو وہ پھیر دیں گے تم لوگوں کو تمہاری ایزویوں پر۔“

عُقْبٌ (اسم ذات): نتیجہ انجام۔ ﴿هُوَ خَيْرٌ نَّوَابًا وَخَيْرٌ عُقْبًا﴾ (الکہف) ”وہ بہتر ہے بطور بدلے کے اور بہتر ہے بطور انجام کے۔“

عَاقِبَةٌ (اسم ذات): بدلہ (خواہ اچھا ہو یا برا) ﴿فَانظُرُوا كَيْفَ كَانَ عَاقِبَةُ الْمُكٰفِرِينَ﴾ (آل عمران) ”پس تم لوگ دیکھو کیسا تھا جھلانے والوں کا بدلہ۔“ ﴿اِنَّ الْعَاقِبَةَ لِلْمُتَّقِينَ﴾ (هود) ”بیک بدلہ ہے تقویٰ اختیار کرنے والوں کے لیے۔“ ﴿وَلِلّٰهِ عَاقِبَةُ الْاُمُورِ﴾ (الحج) ”اور اللہ ہی ملکیت ہے تمام کاموں کا بدلہ۔“

عَقَبَةٌ: دشوار گزار گھاٹی۔ ﴿فَلَا اَنْصَحَمُ الْعُقَبَةَ﴾ (البلد) ”تو اُس نے عبور نہیں کیا گھاٹی کو۔“

اعْقَبَ (افعال) اعْقَابًا: کسی چیز کے بدلے میں کچھ دینا بدلہ دینا۔ ﴿فَاعَقَبَهُمْ نِفَاقًا فِي قُلُوبِهِمْ﴾ (التوبة: ۷۷) ”تو اس نے بدلے میں دیا ان کو ایک نفاق ان کے

دلوں میں۔“

عَقَّبَ (تعمیل) تَعَقَّبًا: پیچے ہوتا، پیچے ڈالنا۔ ﴿وَلَيْ مُذْبِرًا وَلَكُم مَّعِقَبٌ ۙ﴾ (النمل: ۱۰) ”وہ چل دیا پیٹھ پھیرتے ہوئے اور پیچھے ہوا ہی نہیں (یعنی مڑ کر نہ دیکھا)۔“  
 مَعِقَبٌ (اسم الفاعل): پیچھے ہونے والا، پیچھے ڈالنے والا۔ ﴿وَاللَّهُ يَحْكُمُ لَا مُعَقَّبَ لِحُكْمِهِ ۙ﴾ (الرعد: ۳۱) ”اور اللہ حکم کرتا ہے، کوئی پیچھے ڈالنے والا نہیں ہے اس کے حکم کو۔“  
 ﴿لَهُ مُعَقِّبَاتٌ مِّنْ بَيْنِ يَدَيْهِ وَمِنْ خَلْفِهِ﴾ (الرعد: ۱۱) ”اس کے ہیں (یعنی اس کی ملکیت میں) پیچھے رہنے والے (یعنی پہرے دار) اس کے (یعنی انسان کے) آگے سے اور اس کے پیچھے سے۔“

عَاقَبَ (مفاعله) مَعَاقِبَةً: ایک دوسرے کے پیچھے پڑنا۔ اس بنیادی مفہوم کے ساتھ متعدد معانی میں آتا ہے۔ جیسے: (۱) کسی کے ساتھ زیادتی کرنا۔ (۲) کسی زیادتی کا بدلہ دینا۔ (۳) کسی زیادتی پر گرفت کرنا، سزا دینا۔ ﴿وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ﴾ (النحل: ۱۲۶) ”اور اگر تم لوگ بدلہ لو، تو بدلہ لو اُس کے جیسا تمہارے ساتھ زیادتی کی گئی تھی۔“ ﴿وَأَعْلَمُوا أَنَّ اللَّهَ شَدِيدُ الْعِقَابِ﴾ (البقرة) ”اور تم لوگ جان لو کہ اللہ سزا دینے کا سخت ہے۔“

عَاقِبَ (فعل امر): ٹو بدلہ دے، سزا دے۔ دیکھیے سورۃ النحل کی آیت ۱۲۶۔

### ض ی ع

ضَاعَ (ض) ضَيَاعًا: کسی چیز کا تلف ہونا، بے کار ہونا۔  
 أَضَاعَ (افعال) إِضَاعَةً: کسی چیز کا تلف کرنا، ضائع کرنا۔ ﴿أَتَىٰ لَا أُضِيعُ عَمَلَ عَامِلٍ مِّنْكُمْ﴾ (آل عمران: ۱۹۵) ”کہ میں ضائع نہیں کرتا کسی عمل کرنے والے کے عمل کو تم میں سے۔“

### ر ء ف

رَءَفَ (ف) رَأْفَةً: نرم دل ہونا، شفیق ہونا۔  
 رَءُوفٌ: نعول کے وزن پر مبالغہ ہے۔ بہت نرمی کرنے والا، بہت شفقت کرنے والا۔ ﴿وَاللَّهُ رَءُوفٌ بِالْعِبَادِ﴾ (البقرة) ”اور اللہ بہت نرمی کرنے والا ہے بندوں سے۔“  
 رَأْفَةٌ (اسم ذات): نرمی، شفقت۔ ﴿وَجَعَلْنَا فِي قُلُوبِ الَّذِينَ اتَّبَعُوا رَأْفَةً وَرَحْمَةً﴾ (الحمد: ۲۷) ”اور ہم نے بنائی (یعنی رکھی) ان کے دلوں میں جنہوں نے

بیرونی کی ان (علیہ السلام) کی ترمی اور رحمت۔“

**ت ترکیب :** ”وَكَذَلِكَ“ واوا حنیاف کاف حرف جراسم مجرور جار مجرور متعلق

مخذوف کے ساتھ بوضع نصب میں ہے، مصدر مخذوف کی صفت ہے اور تقدیر عبارت یوں ہے: وَمِثْلَ هَذَا إِنَّمَا مَنْ نَشَأُ جَعَلْنَاكُمْ۔ ”جَعَلْنَا“ کا مفعول اول ”كُمْ“ کی ضمیر ہے جبکہ مرکب توصیفی ”أُمَّةٌ وَسَطًا“ مفعول ثانی ہے۔ ”لِتَكُونُوا“ پر لام تکی ”داخل ہوا ہے اس لیے ”تَكُونُونَ“ کا نون اعرابی گرا ہوا ہے۔ اس کا اسم ”واو“ ہے۔ ”شَهَدَاءَ“ اس کی خبر ہونے کی وجہ سے منصوب ہے اور ”عَلَى النَّاسِ“ متعلق خبر ہے۔ ”يَكُونُ“ کی نصب ”لام تکی“ کی وجہ سے ہے جو ”لِتَكُونُوا“ پر آچکا ہے اور اس کا اسم ”الرَّسُولُ“ ہے جس پر لام تعریف داخل ہوا ہے۔ ”شَهِيدًا“ اس کی خبر ہے اور ”عَلَيْكُمْ“ متعلق خبر ہے۔ ”وَمَا جَعَلْنَا“ کا مفعول اول ”الْقِبْلَةَ“ ہے جس پر لام تعریف داخل ہوا ہے جبکہ مفعول ثانی مخذوف ہے۔ ”الَّتِي كُنْتَ عَلَيْهَا“ کا پورا فقرہ مخذوف مفعول ثانی کی صفت ہے۔ تقدیر عبارت یوں ہے: ”وَمَا جَعَلْنَا الْقِبْلَةَ الَّتِي كُنْتَ عَلَيْهَا الْقِبْلَةَ الْبَقِيَّةَ الْبَقِيَّةَ الَّتِي .....“ یا ”الَّتِي كُنْتَ عَلَيْهَا“ مذکور ”الْقِبْلَةَ“ کی صفت ہے اور مفعول ثانی مخذوف ہے۔ تقدیر عبارت یوں ہے: ”وَمَا جَعَلْنَا الْقِبْلَةَ الَّتِي كُنْتَ عَلَيْهَا قِبْلَةً“۔ ”مَا جَعَلْنَا“ کا مفعول ثانی ”عَلَيْهَا“ کے بعد آتا تھا جسے مخذوف کیا گیا ہے اور یہ ”قِبْلَةً“ ہو سکتا ہے۔ ”الَّتِي“ کے ساتھ ”كُنْتَ“ کا اسم ”ت“ ضمیر بارز ہے اس کی خبر مخذوف ہے جو کہ ”قَائِمًا“ ہو سکتی ہے۔ ”عَقَبِيهِ“ دراصل ”عَقَبُ“ کا حنیف ”عَقَبَانِ“ تھا۔ اس پر ”عَلَى“ داخل ہوا تو حالت جر میں یہ ”عَقَبَيْنِ“ ہو گیا، پھر مضاف ہونے کی وجہ سے اس کا نون اعرابی گر گیا، جبکہ ”ه“ کی ضمیر اس کا مضاف الیہ ہے۔ ”وَأَنَّ“ میں ”وَأَنَّ“ حالیہ ہے۔ ”أَنَّ“ دراصل ”أَنَّ“ ہے۔ اس کا اسم مخذوف ہے۔ اُنّی والحال انہا۔ ”كَانَتْ“ کی ضمیر ”ہی“ اس کا اسم ہے۔ اور یہ ”التَّحْوِيلَةَ“ (تحویل) کے لیے ہے جبکہ ”لَكَبِيرَةٍ“ میں لام فارقہ ہے اور یہ ”كَانَتْ“ کی خبر ہے۔ ”وَمَا كَانَ اللَّهُ“ میں آقائی صداقت کا بیان ہے اس لیے ”كَانَ“ کا ترجمہ حال میں ہوگا۔

”قِبْلَةً“ کعبہ کا رخ جو نماز میں سامنے ہوتا ہے۔ سامنے کا رخ۔ محاورہ ہے: ”أَيْنَ قِبْلَتِكَ“ تمہارا رخ کدھر کو ہے؟ جو چیز منہ کے سامنے ہو اس کو بھی قبلہ کہتے ہیں۔ نماز پڑھنے والے کے منہ کے سامنے کعبہ ہوتا ہے اس لیے کعبہ کو بھی قبلہ کہتے ہیں۔

امام راغب نے ”مفردات“ میں اور پروفیسر عبدالرؤف مصری نے ”معجم القرآن“

میں لکھا ہے کہ اصل لغت میں سامنے والے (مقابل) آدمی کی حالت کو قبلہ کہا جاتا تھا، مجازاً سامنے والے آدمی اور سامنے کی جہت میں اس کا استعمال ہونے لگا۔

لیکن سورۃ یونس آیت ۸۷ ﴿وَاجْعَلُوا بُيُوتَكُمْ قِبْلَةً﴾ سے مراد بقول سیوطی اور خازن نماز کا مقام ہے۔ فرعون نے چونکہ نماز پڑھنے کی ممانعت کر دی تھی اس لیے بنی اسرائیل کو حکم دیا گیا کہ گھروں کو ہی مقام نماز بنا لو اور چھپ کر گھروں میں ہی نماز پڑھا کرو۔ بعض غیر معتبر مفسرین لغات قرآن نے اس آیت میں قِبْلَةً کا ترجمہ کیا ہے آٹھ سامنے یعنی اپنے مکان آٹھ سامنے بناؤ تاکہ ضرورت کے وقت باہم شریک ہو سکو۔ لیکن یہ تشریح سیاق قرآنی کے علاوہ قدما مفسرین کی تصریحات کے بھی خلاف ہے۔ نہ لغت اس کی اجازت دیتی ہے نہ قرینہ اس کا مقتضی ہے اور نہ ہی واقعہ اس کی تائید کرتا ہے۔

ترجمہ

وَكُنَّا لَكُمْ	اور اس طرح
أُمَّةً وَسَطًا: ایک معتدل امت	جَعَلْنَاكُمْ: ہم نے بنایا تم لوگوں کو
شُهَدَاءَ: گواہ	لِتَكُونُوا: تاکہ تم لوگ ہو جاؤ
وَيَكُونُوا: اور تاکہ ہو جائیں	عَلَى النَّاسِ: لوگوں پر
عَلَيْكُمْ: تم لوگوں پر	الرَّسُولُ: یہ رسول
وَمَا جَعَلْنَا: اور ہم نے نہیں بنایا	شَهِيدًا: گواہ
الَّتِي كُنْتُ عَلَيْهَا: جس پر آپ تھے	الْقِبْلَةَ: اس قبلہ کو
لِنَعْلَمَ: تاکہ ہم جان لیں کہ	إِلَّا: سوائے اس کے
يَتَّبِعُ: پیروی کرتا ہے	مَنْ: کون
مِمَّنْ: اس میں سے جو	الرَّسُولَ: ان رسول کی
عَلَى عَقِبَيْهِ: اپنی دونوں ایڑیوں پر	يُنْقَلَبُ: پلٹ جاتا ہے
كَانَتْ: وہ تھی	وَأَنْ: اور یقیناً
إِلَّا عَلَى الَّذِينَ: سوائے ان لوگوں پر جنہیں	لَكَبِيرَةٌ: بھاری
وَمَا كَانَ اللَّهُ: اور اللہ نہیں ہے	هَدَى اللَّهُ: ہدایت دی اللہ نے
إِيمَانَكُمْ: تم لوگوں کے ایمان کو	لِيُضَيِّعَ: کہ وہ ضائع کرے
لَرَأَوْفٍ: بے انتہائی کرنے والا	إِنَّ اللَّهَ: یقیناً اللہ لوگوں پر
	رَحِيمٌ: ہر حال میں رحم کرنے والا ہے

نوٹ (۱): ”اِنْ“ کی تخفیف (دوسرا نون حذف کر کے) جائز ہے۔ تخفیف کے بعد اگر اس کے بعد کوئی فعل آجائے تو اس کو مہملہ بنا نا واجب ہے۔ مثلاً ارشادِ ربانی ہے: ﴿وَاِنْ نَّظُنُّكَ لَمِنَ الْكٰذِبِيْنَ﴾ (اشعراء) اور اگر اس کے بعد اسم آجائے تو اس کو عاملہ قرار دینا قلیل اور مہملہ قرار دینا غالب و اکثر ہے۔ مہملہ کی مثال ”اِنْ اَنْتَ لَصٰدِقٌ“ اور عاملہ کی مثال ”اِنْ زَيْدًا مُّطْلِقٌ“ ہے۔

(۱) تخفیف کے بعد اگر اس کو مہملہ قرار دیا جائے تو ”اِنْ“ نافیہ اور اس کے درمیان فرق کرنے کے لیے اس کی خبر پر لام مفتوح لگانا واجب ہے۔ اس لام کا نام لام فارقہ ہے۔

(۲) ”اِنْ“ تحفہ کے بعد صرف افعال ناسخہ لحکم المبتدأ والخبر (افعال ناقصہ اور افعال مقاربہ) آئیں گے۔ پھر اکثر و بیشتر ان افعال کے فعل ماضی ہی کا استعمال ہوتا ہے اگرچہ فعل مضارع کا استعمال بھی جائز ہے۔ مثلاً: (۱) ﴿اِنْ كٰنَتْ لَكَبِيْرَةٌ اِلَّا عَلٰى الَّذِيْنَ هَدٰى اللّٰهُ﴾ (آیت زیر مطالعہ) (۲) ﴿تَاللّٰهِ اِنْ كِدْتَ لَتُرْدِيْنَ﴾ (الصّٰفّٰت) (۳) ﴿وَاِنْ وَّجَدْنَا اَكْثَرَهُمْ لَفٰسِقِيْنَ﴾ (الاعراف) مضارع کی مثال: ﴿وَاِنْ نَّظُنُّكَ لَمِنَ الْكٰذِبِيْنَ﴾ (اشعراء)

نوٹ (۲): ”كَانَ“ نافیہ (مَا كَانَ) کے بعد مضارع پر اگر ”لام“ آئے تو وہ ”لام حوڈ“ کہلاتا ہے ”لام حَمِي“ نہیں۔

نوٹ (۳): وحی کی ایک قسم وہ ہے جسے قرآن مجید میں لکھ دیا گیا۔ اسے ”وحی متلو“ یعنی تلاوت کی ہوئی وحی کہتے ہیں۔ وحی کی دوسری قسم وہ ہے جسے قرآن مجید میں نہیں لکھا گیا، لیکن نبی اکرم ﷺ کے اپنے اقوال و اعمال اسی وحی کی بناء پر تھے۔ اسے ”وحی غیر متلو“ کہتے ہیں اور اس کا ثبوت ہمیں قرآن مجید سے ملتا ہے۔ آیت زیر مطالعہ ایسے ہی مقامات میں سے ایک ہے۔

مدینہ منورہ میں تقریباً سولہ یا سترہ مہینے حضور ﷺ نے بیت المقدس کی طرف رُخ کر کے نماز پڑھائی۔ اس آیت میں اللہ تعالیٰ نے بتایا ہے کہ اس کو قبلہ ہم نے بنایا تھا، لیکن قرآن مجید میں یہ حکم درج نہیں ہے۔ اس سے معلوم ہو گیا کہ آپ ﷺ کا یہ عمل وحی غیر متلو کے تحت تھا۔

## آیت ۱۴۴

﴿قَدْ نَرَى تَقَلُّبَ وَجْهِكَ فِي السَّمَاءِ ۚ فَلَنُوَلِّيَنَّكَ قِبْلَةً تَرْضَاهَا ۗ فَوَلِّ وَجْهَكَ شَطْرَ الْمَسْجِدِ الْحَرَامِ ۗ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ ۗ وَإِنَّ الَّذِينَ أُوتُوا الْكِتَابَ لَيَعْلَمُونَ أَنَّهُ الْحَقُّ مِنْ رَبِّهِمْ ۗ وَمَا اللَّهُ بِغَافِلٍ عَمَّا يَعْمَلُونَ﴾

## ش ط ر

شَطْرَ (ن) شَطْرًا: کسی چیز کو دو برابر حصوں میں تقسیم کرنا۔

شَطْرٌ: کسی چیز کا نصف یا وسط۔ پھر کسی چیز کے رخ یا سمت کے لیے بھی استعمال ہوتا ہے۔ آیت زیر مطالعہ۔

## ح ی ث

اس مادہ سے فعل استعمال نہیں ہوتا۔

حَيْثُ: یہ ظرف مکان ہے اور ضمہ پر مبنی ہے۔ جہاں کہاں (یہ زیادہ تر مکان مبہم کے لیے آتا ہے اس لیے اس کے بعد کسی جملہ یا فقرہ سے اس کی وضاحت کی جاتی ہے)۔ آیت زیر مطالعہ۔

**ترکیب:** ”نَرَى“ کا فاعل اس میں شامل ”نَحْنُ“ کی ضمیر ہے جو اللہ تعالیٰ کے لیے ہے۔ لفظ ”تَقَلُّبَ“ میں حرف لام کی ضمہ بتا رہی ہے کہ یہ باب تفعیل کے ماضی کا صیغہ نہیں ہے بلکہ اس کا مصدر ہے۔ مضاف ہونے کی وجہ سے تنوین سے خالی ہے۔ ”وَجْهٍ“ اس کا مضاف الیہ بھی ہے اور آگے ضمیر ”كَ“ کا مضاف بھی ہے۔ یہ پورا مرکب اضافی ”نَرَى“ کا مفعول ہے اس لیے اس کے مضاف ”تَقَلُّبَ“ پر نصب آئی ہے۔ جبکہ ”فِي السَّمَاءِ“ متعلق ”تَقَلُّبَ“ ہے۔

”لَنُوَلِّيَنَّ“ دراصل باب تفعیل میں ”وَلَّى - يُوَلِّي“ کا نون ثقیلہ کے ساتھ مضارع ہے اور جمع حکم کا صیغہ ہے۔ اس میں شامل ”نَحْنُ“ کی ضمیر اس کا فاعل ہے جو کہ اللہ تعالیٰ کے لیے ہے۔ اس کے ساتھ ضمیر ”كَ“ اس کا مفعول اول ہے جبکہ ”قِبْلَةً“ مفعول ثانی ہے اور کرہ موصوفہ ہے ”تَرْضَاهَا“ اس کی صفت ہے۔

”فَوَلِّ“ واحد مذکر مخاطب کے صیغے میں فعل امر ہے۔ اس کا فاعل اس میں شامل



”اِنَّتَ“ کی ضمیر ہے۔ مرکب اضافی ”وَجْهَكَ“ اس کا مفعول اول ہے اس لیے ”وَجْهَ“ پر نصب آئی ہے۔ مرکب اضافی ”شَطْرَ الْمَسْجِدِ“ مفعول فیہ (طرف مکان) ولی کے لیے۔ اس لیے ”شَطْرَ“ نصب میں ہے جبکہ ”الْحَرَامِ الْمَسْجِدِ“ کی صفت ہے۔ ”حَيْثَمَا“ واواستینافیہ ”حَيْثَمَا“ اسم شرط جازم فی محل نصب علی الظرفیۃ۔ متعلق لمخروف خبر ”كُنْتُمْ“ المقدم (موجودین) ”كُنْتُمْ“ ”كَانَ“ فعل ناقص ”نَمَّ“ ضمیر بارز اس کا اسم۔ خبر موجودین مقدم۔ یہ سارا جملہ فعل شرط ہے اور ”فَوَلُّوْا وُجُوْهَكُمْ“ ..... اِلَىٰ اٰخِرِهِ ”بِزَايَةٍ“ ”فَوَلُّوْا“ جمع مذکر مخاطب کے صیغے میں فعل امر ہے۔ اس کا فاعل ”واو“ ہے۔ ”وُجُوْهَكُمْ“ مفعول اول اور ”شَطْرَةَ“ مفعول فیہ طرف مکان ہے۔ اس میں ”هَ“ کی ضمیر مسجد حرام کے لیے ہے۔ یہ جملہ فعلیہ ”حَيْثُ مَا كُنْتُمْ“ شرط کی جزا ہے۔

﴿وَاِنَّ الَّذِيْنَ اٰتَوْا الْكُفْبَ لَيَعْلَمُوْنَ اِنَّهُ الْحَقُّ مِنْ رَبِّهِمْ﴾ میں واواستینافیہ ”اِنَّ“ حرف مشبہ بالفعل ”الَّذِيْنَ“ اسم موصول ”اٰتَوْا“ فعل ماضی مجہول ”واو“ ضمیر بارز نائب الفاعل ”الْكُفْبَ“ مفعول ثانی۔ یہ جملہ فعلیہ صلہ ہے موصول کا۔ موصول اور صلہ ل کر اس کا اسم۔ ”لَيَعْلَمُوْنَ“ میں لام حرقطہ ہے۔ ”لَيَعْلَمُوْنَ اِنَّهُ الْحَقُّ مِنْ رَبِّهِمْ“ جملہ خبریہ ہے۔ پھر ”لَيَعْلَمُوْنَ“ متحدی یہ دو مفعول۔ جملہ اسمیہ ”اِنَّهُ الْحَقُّ مِنْ رَبِّهِمْ“ اس کے دو مفعولوں کے قائم مقام ہے۔ ”اِنَّهُ الْحَقُّ مِنْ رَبِّهِمْ“ میں ”اَنَّ“ حرف مشبہ بالفعل ”هَ“ ضمیر اس کا اسم ”الْحَقُّ“ خبر ضمیر فاعل مخدوف۔ ”مِنْ رَبِّهِمْ“ جار مجرور متعلق ”كَانُوا“ کے ساتھ یہ حال ہے ”الْحَقُّ“ سے۔ ”اِنَّهُ الْحَقُّ“ میں ”هَ“ کی ضمیر ”اَنَّ“ کا اسم ہے اور ”الْمَسْجِدِ الْحَرَامِ“ کے لیے ہے۔ ”الْحَقُّ“ خبر معرف باللام ہے اور ضمیر فاعل ”هُوَ“ کے بغیر ہے۔ پورا جملہ اس طرح ہوتا ہے: ”اِنَّهُ هُوَ الْحَقُّ“۔

### ترجمہ

فَذُنُوْا	ہم نے دیکھا ہے
فِي السَّمَاءِ	آسمان میں
قِبْلَةً	اس قبلہ کی طرف
فَوَلُّوْا	پس آپ پھیریں
شَطْرَ الْمَسْجِدِ الْحَرَامِ	مسجد حرام
كِي طَرَفِ	کی طرف

تَقَلَّبْ وَجْهَكَ: آپ کے چہرے کا پلٹنا  
فَلْتَوِيَنَّكَ: تو ہم لازماً پھیر دیں گے آپ کو  
تَرَضُّهَا: آپ راضی ہوں جس سے  
وَجْهَكَ: اپنے چہرے کو  
وَحَيْثُ مَا: اور جہاں کہیں بھی

كُنْتُمْ تَمَّ لَوْگُ هُوَ  
 وَجُوهَكُمْ : اپنے چہروں کو  
 وَرَانَ الَّذِينَ : اور بیشک وہ لوگ جن کو  
 لَيَعْلَمُونَ : یقیناً جانتے ہیں  
 مِنْ رَبِّهِمْ : ان کے رب سے  
 عَمَّا : اس سے جو  
 فَوَلُّوا : تو تم لوگ پھيرو  
 شَطْرَةَ : اس کی طرف  
 اَوْتُوا الْكِتَابَ : دی گئی کتاب  
 اِنَّ الْحَقَّ : کہ وہ ہی حق ہے  
 وَمَا اللّٰهُ بِغَافِلٍ : اور اللہ غافل نہیں ہے  
 يَعْمَلُونَ : یہ لوگ کرتے ہیں

نوٹ (۱): اہل کتاب کے علماء پر یہ حقیقت پوری طرح واضح تھی کہ حضرت ابراہیم اور حضرت اسحاق علیہما السلام نے خانہ کعبہ تعمیر کیا تھا اور یہ بنو اسماعیل اور بنو اسرائیل دونوں کا قبلہ تھا۔ پھر تیرہ سو سال بعد حضرت سلیمان علیہ السلام نے بیت المقدس تعمیر کرایا تو وہ یہودیوں کا قبلہ قرار پایا۔ لیکن اپنی کتابوں میں وہ لکھا ہوا پاتے تھے کہ ”اس نبی“ یعنی آخری نبی (حضرت محمد ﷺ) کا قبلہ خانہ کعبہ ہوگا۔

ابوالعالیہ کا ایک یہودی سے مناظرہ ہو گیا۔ یہودی نے کہا کہ حضرت موسیٰ علیہ السلام کا قبلہ بیت المقدس تھا۔ ابوالعالیہ نے کہا نہیں، حضرت موسیٰ بیت المقدس کے پاس نماز پڑھتے تھے لیکن آپ کا رخ بیت اللہ کی طرف ہی ہوتا تھا (واضح رہے کہ حضرت موسیٰ علیہ السلام کے زمانے میں بیت المقدس تعمیر نہیں ہوا تھا) یہودی نے انکار کیا تو ابوالعالیہ نے کہا اس جھگڑے کا فیصلہ حضرت صالح علیہ السلام کی مسجد کرے گی جو بیت المقدس کے نیچے ایک پہاڑ پر تھی۔ دیکھا گیا تو اس کا قبلہ بیت اللہ کی طرف تھا۔ (معارف القرآن، ج ۱، ص ۳۷۵)

## آیت ۱۳۵

﴿وَلَئِنْ آتَيْتَ الَّذِينَ أُوتُوا الْكِتَابَ بِكُلِّ آيَةٍ مَا تَبِعُوا قِبْلَتَكَ وَمَا أَنْتَ بِتَابِعٍ قِبْلَتَهُمْ ۚ وَمَا بَعْضُهُمْ بِتَابِعٍ قِبْلَةَ بَعْضٍ ۚ وَلَئِنْ اتَّبَعْتَ أَهْوَاءَ هُمْ مِنْ بَعْدِ مَا جَاءَكَ مِنَ الْعِلْمِ ۚ إِنَّكَ إِذًا لَمِنَ الظَّالِمِينَ ﴿۱۳۵﴾﴾

**ترکیب :** ”وَلَئِنْ“ میں داوا استیفاء لام موطئة للقسم۔ ”اِنْ“ شرطیہ۔ ”آتیت“ فعل ماضی۔ ”ت“ ضمیر بارز فاعل۔ ”الذین“ اسم موصول۔ ”اوتوا“ فعل ماضی مجہول۔ داو ضمیر بارز نائب الفاعل ”الکتاب“ مفعول ثانی۔ ”بکلی آیت“ جار مجرور متعلق ”آتیت“ کے۔ فعل نائب الفاعل، مفعول ثانی اور متعلق سے مل کر جملہ فعلیہ ہو کر صلہ ہے

موصول کا۔ موصول صلیل کر ”اتَّبَعْتَ“ کا مفعول بہ۔ فعل + فاعل + مفعول مل کر جملہ فعلیہ ہو کر شرط۔ ”مَا تَبِعُوا قِبَلَتِكَ“ میں ”مَا“ تانیہ ”تَبِعُوا“ فعل واو ضمیر بارز قائل ”قِبَلَتِكَ“ مفعول۔ فعل قائل اور مفعول بہ مل کر جملہ فعلیہ ہو کر جواب قسم ہے جو اب شرط نہیں۔ کیونکہ قسم پہلے ہے اور شرط بعد میں ہے اور قاعدہ ہے: إِذَا اجْتَمَعَ شَرْطٌ وَقَسَمَ فَالْجَوَابُ لِلْمُتَقَلِّمِ مِنْهُمَا۔ ﴿وَمَا أَنْتَ بِتَابِعٍ قِبَلَتِهِمْ﴾ میں ”وَاو“ عاطفہ ”مَا“ تانیہ ”أَنْتَ“ ”مَا“ کا اسم ”تَبِعَ“ میں ”باء“ حرف جر زائد ”تَابِعٍ“ مجرور لفظاً و منصوب محلاً کیونکہ ”مَا“ کی خبر ہے۔ ”قِبَلَتِهِمْ“ ”تَابِعٍ“ کا مفعول اور یہ جملہ سابقہ جملہ پر عطف ہے۔ ﴿وَمَا بَعْضُهُمْ بِتَابِعٍ قِبَلَةَ بَعْضٍ﴾ ان کی بعینہ و بی ترکیب ہے جو سابقہ جملہ کی ہے۔ ﴿وَلَئِنْ اتَّبَعْتَ أَهْوَاءَهُمْ.....﴾ میں واو احینا فیہ ”ل“ حرف قسم ”إِنْ“ حرف شرط ”اتَّبَعْتَ“ فعل ”ت“ ضمیر بارز قائل ”أَهْوَاءَهُمْ“ مفعول بہ ”مِنْ“ حرف جار ”بَعْدُ“ مضاف ”مَا“ موصولہ ”جَاءَكَ“ ضمیر مستتر ہو راجع ہوئے۔ ”مَا“ قائل ”كَ“ ضمیر مفعول فیہ ”مِنَ الْعِلْمِ“ جار مجرور متعلق ”كَانُوا“ حال ہے ”جَاءَ“ کے قائل ”هُوَ“ ضمیر سے۔ فعل قائل مفعول فیہ اور حال مل کر جملہ فعلیہ ہو کر مضاف الیہ بعد کا۔ مضاف + مضاف الیہ مل کر مجرور حرف جار ”مِنْ“ کا۔ جار مجرور متعلق ”اتَّبَعْتَ“ کا۔ فعل + فاعل + مفعول بہ اور متعلق مل کر شرط۔ ﴿إِنَّكَ إِذَا لَمِنَ الظَّالِمِينَ﴾ میں ”إِنْ“ حرف مشبہ بالفعل ”كَ“ ضمیر اس کا اسم ”إِذَا“ حرف جواب و جزا۔ لیکن یہاں یہ فہملہ ہے حرف قسم کی تاکید کے لیے آیا ہے۔ ”لَمِنَ الظَّالِمِينَ“ میں ”ل“ حرف طے۔ ”مِنْ“ حرف جر ”الظَّالِمِينَ“ مجرور اور یہ متعلق ہے ”إِنْ“ کی خبر کے جو محذوف ہے۔ ”إِنْ“ اپنے اسم اور خبر سے مل کر جواب قسم ہے جو اب شرط (جزاء) نہیں ہے ورنہ تو اس پر ”فاء“ کا استعمال کیا جاتا۔

(نوٹ) جیسا کہ ابھی ابھی گزارا ہے کہ کسی جملہ میں اگر شرط اور قسم دونوں آجائیں تو ان میں سے جو مقدم ہوگا تو بعد والا جملہ اس کا جواب ہوگا۔ اگر شرط پہلے ہے تو بعد کا جملہ جزاء ہوگا اور اس پر جزاء والے احکام لاگو ہوں گے۔ اور اگر قسم پہلے ہو تو بعد کا جملہ جواب قسم ہوگا اور اس پر جواب قسم کے احکام جاری ہوں گے۔

ترجمہ

وَلَئِنْ أُوْتُوا الْكِتَابَ: اور اگر  
 اتَّبَعْتَ: آپ لے آئیں  
 الَّذِينَ: ان کے پاس جن کو  
 أُوْتُوا الْكِتَابَ: دی گئی کتاب

بِكُلِّ آيَةٍ: تمام نشانیاں (ہر نشانی) مَا تَبِعُوا: تو بھی وہ لوگ پیروی نہیں کریں گے

فَبَلَّغْ: آپ کے قبلے کی بتایع: پیروی کرنے والے ہیں وَمَا بَعْضُهُمْ: اور نہ ان کے کچھ لوگ قِبْلَةً بَعْضٍ: (اپنے) کچھ لوگوں کے قبلے کی

اتَّبَعْتَ: آپ نے پیروی کی مِّنْ بَعْدِ: اس کے بعد مِّنَ الْعِلْمِ: علم میں سے لِمَنِ الظُّلْمِ: ظلم کرنے والوں میں سے ہوں گے

نوٹ: (۱) اس آیت میں بھی اعزاز دینی ہے کہ خطاب نبی ﷺ سے ہے لیکن دراصل وارث تک ہم لوگوں کو دی گئی ہے۔

(۲) اس آیت میں بھی ”أَهْوَاءَهُمْ“ اور ”مِنَ الْعِلْمِ“ کا تقابلی مطالعہ ہماری راہنمائی اس حقیقت کی جانب کر رہا ہے کہ subjective thinking کے نتیجے میں انسان جو عقائد اور نظریات قائم کرتا ہے ان پر سائنٹیفک ریسرچ کے خواہ کتنے ہی ردے چڑھائے لیکن بہر حال وہ خواہشات ہی ہوتے ہیں۔ علم حاصل کرنے کا راستہ صرف ایک ہے اور وہ یہ کہ علم وحی کی روشنی میں انسان اپنی objective thinking کی صلاحیت کو استعمال کرے۔ یہ بھی نوٹ کر لیں کہ اس راستے کی ضرورت واہمیت فزیکل سائنس سے زیادہ سوشل سائنس میں ہے۔ یہی وجہ ہے کہ جو قومیں آج آسمان سے تارے توڑ کر لار ہی ہیں، سوشل سائنس میں وہی قومیں آج ترقی معکوس کا شکار ہیں۔ انسانیت کو جابھی سے بچانے کے لیے اس حقیقت کا ادراک کرنا اور اس کا اعتراف کرنا از بس ضروری ہے۔ اس ضمن میں آج کے ”اہل کتاب“ یعنی امت وسط کی ذمہ داری دوچند ہے، کیونکہ اب علم وحی ہمارے پاس ہے۔ اگر ہم نے اپنا فریضہ سرانجام نہ دیا تو میدان حشر میں ہم شہداء عَلَي النَّاسِ کا فریضہ سرانجام نہیں دے سکیں گے اور بقول مولانا مودودیؒ اللہ تعالیٰ ہم سے پوچھے گا کہ جب دنیا

میں معصیت، ظلم اور گمراہی کا یہ طوفان برپا تھا تو تم کہاں مر گئے تھے۔

## آیت ۱۳۶

﴿الَّذِينَ اتَّيْنَهُمُ الْكِتَابَ يَعْرِفُونَهُ كَمَا يَعْرِفُونَ آبَاءَهُمْ وَإِنَّ فَرِيقًا مِنْهُمْ لَيَكْتُمُونَ الْحَقَّ وَهُمْ يَعْلَمُونَ﴾

**ترکیب:** "الَّذِينَ اتَّيْنَهُمُ الْكِتَابَ" مبتدا ہے اور "يَعْرِفُونَهُ كَمَا يَعْرِفُونَ آبَاءَهُمْ" اس کی خبر ہے۔ "إِنَّ" کا اسم "فَرِيقًا" ہے جو کرہ موصوفہ ہے۔ "مِنْهُمْ" جار مجرور متعلق "كَانِنَا"۔ "كَانِنَا" اپنے متعلق سے مل کر "فَرِيقًا" کی صفت ہے۔ "لَيَكْتُمُونَ الْحَقَّ" میں "ل" مرطوقہ "يَكْتُمُونَ" فعل یا فاعل "الْحَقَّ" مفعول بہ۔ "وَهُمْ يَعْلَمُونَ" میں واو حالیہ "هُمْ يَعْلَمُونَ" جملہ فعلیہ حال۔ فعل + قائل + مفعول بہ ل کر ان کی خبر۔

ترجمہ

الَّذِينَ اتَّيْنَهُمُ	وہ لوگ
يَعْرِفُونَهُ	الْكِتَابَ
وَهُمْ يَعْلَمُونَ	کتاب
وَأَنَّ فَرِيقًا مِنْهُمْ	کما جیسے کہ
لَيَكْتُمُونَ الْحَقَّ	آبَاءَهُمْ
وَهُمْ يَعْلَمُونَ	اپنے بیٹوں کو
	فَرِيقًا
	ایک ایسا فریق
	لَيَكْتُمُونَ
	جو چھپاتا ہے
	وَهُمْ
	اس حال میں کہ وہ لوگ

نوٹ (۱): "يَعْرِفُونَهُ" میں "ہ" کی ضمیر کو حضور ﷺ کے لیے بھی مانا گیا ہے قرآن کے لیے بھی مانا گیا ہے اور ایک رائے یہ بھی ہے کہ یہ قبلہ کے طور پر بیت اللہ کے لیے ہے۔ میرے خیال میں یہ ضمیر ان سب کی جامع ہے، کیونکہ حضور ﷺ کو انہی علامتوں سے پہچانا جاتا تھا اور اہل کتاب نے انہی علامتوں کے ذریعے حضور ﷺ کو اس طرح پہچان لیا تھا جیسے کوئی اپنے بیٹوں کو پہچانتا ہے۔

## آیت ۱۳۷

﴿الْحَقُّ مِنْ رَبِّكَ فَلَا تَكُونَنَّ مِنَ الْمُمْتَرِينَ﴾

## مری

مری (ض) مریۃ: شک کی وجہ سے جھگڑا کرنا۔

مریۃ (اسم ذات): شک شبہ۔ ﴿فَلَا تَكُ فِیْ مَرِیۡةٍ مِّنْهُ﴾ (حود: ۱۷) ”تو آپ نہ ہوں گی شبہ میں اس سے۔“

ماری (مفاعلہ) مریاء: ایک دوسرے سے جھگڑنا۔ ﴿اِنَّ الَّذِیۡنَ یُمَارَوۡنَ فِی السَّاعِیۡةِ لَیۡسَیۡ ضَلٰلِیۡۃًۭاۙ بَعِیۡدِۃً﴾ (الشوری) ”پیشک جو لوگ جھگڑتے ہیں اس گھڑی میں (یعنی قیامت کے بارے میں) وہ دور کی گمراہی میں ہیں۔“

لا تمّار (فعل نہی): تو مت جھگڑ۔ ﴿فَلَا تَمَّارِ فِیۡہِمۡۙ اِلَّا مِرَآءَ ظَٰہِرِہٖۡۙ﴾ (الکہف: ۲۲) ”پس تو مت جھگڑ ان میں مگر ظاہری جھگڑنا (یعنی سرسری اختلاف ظاہر کر دینا)۔“

تمّاری (فاعل) تمّاراً: باہم کسی پر یا کسی چیز میں شک کرنا، جھگڑا کرنا۔ ﴿وَلَقَدْ اَنْزَلْنٰہُمۡ بَطۡشَتَنَا فَعَمَّارُوۡا بِالۡنٰسِۡرِۙ﴾ (القم) ”اور اس نے خبردار کیا ان کو ہماری پکڑ سے تو ان لوگوں نے جھگڑا کیا خبردار کرنے میں۔“

امتّری (انتعال) امتّراء: اہتمام سے جھگڑا کرنا، شک کرنا۔ ﴿اِنَّ ہٰذَا مَا كُنْتُمْ بِہِ تَمْتَعُوۡنَ﴾ (الذخاں) ”پیشک یہ وہ ہے جس میں تم لوگ شک کیا کرتے تھے۔“

ممتّری (اسم الفاعل): شک کرنے والا، جھگڑا کرنے والا (آیت زیر مطالعہ)

**توکیب:** ”الْحَقُّ مِنْ رَبِّكَ“ کی ترکیب میں میرا ذہن مولانا اصلاحی کی رائے کو ترجیح دیتا ہے کہ ”الْحَقُّ“ خبر معرف باللام ہے۔ اس کا مبتدأ اور ضمیر فاعل دونوں محذوف ہیں۔ پورا جملہ اس طرح ہوتا: ”هٰذَا هُوَ الْحَقُّ“ جبکہ ”مِنْ رَبِّكَ“ متعلق خبر ہے۔ ”لَا تَكُوۡنَنَّ“ واحدہ کر مخاطب کے صفیے میں ”یَكُوۡنَنَّ“ کا فعل نہی ہے، تون ثقیلہ کے ساتھ۔ اس کا فاعل اس میں شامل ”اَنْتَ“ کی ضمیر ہے۔ ”مِنَ الْمُتَمَتِّرِیۡنَ“ دراصل اس کا مفعول تھا لیکن اس پر ”مِنْ“ داخل ہونے کی وجہ سے اب متعلق فعل کہلائے گا۔

## ترجمہ

الْحَقُّ: (یہی) حق ہے  
مِنْ رَبِّكَ: آپ کے رب کی طرف سے  
فَلَا تَكُوۡنَنَّ: پس آپ ہرگز نہ ہوں  
مِنَ الْمُتَمَتِّرِیۡنَ: شک کرنے والوں میں سے